

രീതി: നിന്ദയിൽ ഞാനായ നേരം

- 1 എന്റെ ജീവനാം യേശുവേ! നിന്റെ തിരുരക്തം കൊടു
വീര്യം സുത്ത ഈ നിൻ വിശ്വാസിയെ നീ കാക്കേണമേ-
- 2 ശിഷ്ടമാം നാളുകളിൽ നിൻ ഇഷ്ടത്തിനു ഞാൻ ജീവിപ്പാൻ
ദുഷ്ടന്മാരിൻ ആലോചനയ്ക്കെന്നെ ഏൽപ്പിക്കരുതേ-
- 3 ലോകം തൻ വൻമായകളാൽ ആകർഷിപ്പാൻ അടുക്കുമ്പോൾ
ഏകാഗ്രതയോടു എൻ മാനസം കാത്തിടണമേ-
- 4 ജഡബലഹീനതയിൽ വിടരുതേ ദാസനെ നീ
ഇടവിടാതുണർന്നു പ്രാർത്ഥിപ്പാൻ തുണയ്ക്കേണമേ-
- 5 തീയമ്പുകളെ എന്റെ മേൽ എയ്യുമ്പോൾ പിശാചായവൻ
നീയൻപോടു നിൻ ചിറകിൻ കീഴിൽ മറയ്ക്കയെന്നെ
- 6 എല്ലാ ആകുല ചിന്തയും വല്ലഭനാം നിന്മേലാക്കി
നല്ലപോർ വിശ്വാസത്തിൽ പൊരുതാൻ സഹായിക്കുകേ-
- 7 പരമാർത്ഥമറിയാത്ത നരരെന്നെ ഞെരുക്കുമ്പോൾ
ശരണം നീ ആകയെൻ യേശുവേ! നിൻ സാധുവിന്നു-
- 8 സ്വർണ്ണം തീയിൽ സ്ഫുടം ചെയ്യുംവണ്ണം നീ പരീക്ഷിക്കുമ്പോൾ
പൂർണ്ണമാം വിശ്വാസവും ക്ഷമയും നൽകിടേണമേ-
- 9 ഹൃദയമാം ആലയത്തിൽ അമൃതമാം നിൻ സ്നേഹത്തിൻ
മൃദുസ്വരം കർത്താ സദാ എന്നെ കേൾപ്പിക്കേണമേ-
- 10 മരുഭൂമിയിൽ നാൾക്കുനാൾ കരുണയിൻ സമ്പന്നനേ!
അരുൾക നിൻ മനയും വെള്ളവും എൻ ആത്മാവിന്നു-
- 11 മരണം വരെ എനിക്കു തരണം നൽകി വിശ്വസ്തത
ശരണം അപ്പോൾ അടിയൊന്നു താ നിൻ മാർപ്പിടത്തിൽ-

V.N.